

இன்றைய செய்தி நாளைய வரலாறு



முரசொலி

நிறுவனர்: கலைஞர் மு. கருணாநிதி

செவ்வாய்க்கிழமை 16.06.2026



வேதனையில் உழவர்கள்!

‘நான் அடுத்த பிறவியில் உழவனாகப் பிறக்க வேண்டும்’ என்று உயலாக விட்டார் முதலமைச்சர் விஜய். இப்போது இந்தப் பிறவியில் உழவர்களை வேட்கையாகக் கொண்டிருக்கிறார். விஜய் ஆட்சியில் அதிக வேதனையில் இருப்பவர்கள் உழவர்கள் தான். நாடு முழுவதும் உழவர்கள் அதிகப்படியான போராட்டங்களை தினமும் நடத்திக் கொண்டு இருக்கிறார்கள்.

வாக்குறுதிகள் என்ற பெயரில் போலியான பல்வேறு வாக்குறுதிகளை அளித்தார் விஜய். அதை நம்பி வாக்களித்துள்ளார்கள் மக்கள். அத்தகைய வாக்குறுதிகளில் ஒன்று பயிர்க்கடனை முழுமையாக ரத்து செய்வேன் என்பது ஆகும்.

“5 ஏக்கருக்கு குறைவாக நிலம் வைத்திருக்கும் விவசாயிகளுக்குப் பயிர்க் கடன் முழுமையாகத் தள்ளுபடி செய்யப்படும். 5 ஏக்கருக்கு அதிகமாக நிலம் வைத்திருக்கும் விவசாயிகளுக்கு அவர்கள் வைத்திருக்கும் பயிர்க்கடனில் 50 விழுக்காடு தள்ளுபடி செய்யப்படும்” என்று விஜய் அள்ளி விட்டார். இப்போது என்ன செய்துள்ளார் என்றால்... கூட்டுறவு வங்கிகளில் ரூ.50 ஆயிரம் வரை பயிர்க்கடன் பெற்ற குறுவிவசாயிகளுக்கு முழுமையாகப் பயிர்க்கடன் தள்ளுபடி செய்யப்படும். அதற்கு மேல் இருந்தால் அந்தக் கடனில் 50 விழுக்காடு வரை கடன் தள்ளுபடி செய்யப்படும். இந்தக் கடன் தள்ளுபடி திட்டமும் 2025 மே 1 முதல் 2026 பிப்ரவரி 28 வரை கடன் பெற்றவர்களுக்கு மட்டுமே பொருந்தும் என்று ஒட்டுமொத்தமாக ஏமாற்றி இருக்கிறார் விஜய். இந்த வகையில் மொத்தமே ரூ.2 ஆயிரம் கோடி தான் தள்ளுபடி செய்துள்ளார் விஜய். இது நாடு முழுவதும் அவர் மீது கடும் கோபத்தை உருவாக்கி உள்ளது.

இதனைச் சமாதானப்படுத்துவதற்காகப் பயிர் தொகுப்பு ஒன்றை முதலமைச்சர் விஜய் அறிவித்துள்ளார். இதனால் எந்தப் பயனும் இல்லை என்று உழவர்கள் சொல்லி விட்டார்கள். “காவிரி நீர் இல்லாமல் குறுவை சிறப்பு தொகுப்புத் திட்டம் அறிவிப்பது வீண். கர்நாடகாவில் இருந்து தண்ணீர் பெற்றுத் தரும் வழியைப் பார்க்கவும் என்று உழவர்கள் சொல்லி இருக்கிறார்கள்.

ஒவ்வொரு ஆண்டும் ஜூன் 12ஆம் தேதியன்று மேட்டூர் அணை திறக்கப்படுவது வழக்கம். அப்படித் திறந்து விட்டால் தான் தஞ்சாவூர், நாசை, திருவாரூர், மகிலாடுகுறை மாவட்டங்களில் குறைந்த பட்சம் 5.5 லட்சம் ஏக்கரில் குறுவை சாகுபடி நடக்கும். கடந்த ஆண்டு இலக்கை மிகுந்த 7 லட்சம் ஏக்கரில் குறுவை சாகுபடி நடந்தது என்றால் அன்றைய முதலமைச்சர் மு.க.ஸ்டாலின் அவர்களின் சாதனையாகும்.

திராவிட மாதல் ஆட்சியில் மேட்டூர் அணை மிகச் சரியாக ஜூன் 12 அன்று திறந்து வைக்கப்பட்டது. 2022 ஆம் ஆண்டு முன்கூட்டியே - மே 24 ஆம் தேதியே திறந்து விடப்பட்டது. அத்தகைய சாதனையைச் செய்தவர் அன்றைய முதலமைச்சர் மு.க.ஸ்டாலின் அவர்கள். விஜய் ஆட்சியில் முதல் ஆண்டே ஜூன் 12 அன்று மேட்டூர் அணையை திறந்து விட முடியவில்லை. இதனால் டெல்டா மாவட்டத்தில் குறுவை சாகுபடி பொய்த்துப் போனது.

“காவிரி நீர் கிடைக்கவில்லை. ஆற்று நீர் கிடைக்காவிட்டால் குறுவை பயிர்கள் கருகும். பம்பு செட் பாசனத்தாலும் குறுவை சாகுபடியை முழுமையாக முடிக்க முடியாது. மும்முனை மின்சாரமும் சரிவர கிடைக்கவில்லை. இவை இரண்டுமே மிகப் பெரிய சிக்கலை உழவர்களுக்குக் கொடுத்துள்ளது. இதைப் பற்றி எல்லாம் முதலமைச்சர் விஜய் கவலைப்படவில்லை.

மேட்டூரில் தண்ணீர் இல்லை. அதனால் திறந்து விடவில்லை என்று அலட்சியமாகப் பதில் சொல்ல முடியாது. உச்சநீதிமன்ற உத்தரவுப்படி மே மாதத்தில் 2.5 டி.எம்.சி. தண்ணீரை கர்நாடக மாநிலம் திறந்து விட்டிருக்க வேண்டும். ஜூன் மாதத்தில் 9.19 டி.எம்.சி. தண்ணீரை கர்நாடக அரசு காவிரியில் திறந்திருக்க வேண்டும். ஆனால் அங்குள்ள அணைகளில் போதிய தண்ணீர் இல்லை என்று சொல்லி காவிரியில் தண்ணீர் திறக்கவில்லை. இது ஒவ்வொரு தடவையும் சொல்வது தான். மாநிலத்தின் முதலமைச்சராக இருக்கும் விஜய், கர்நாடக அரசிடம் முறையாகப் பேசி தண்ணீரைப் பெற்றிருக்க வேண்டும். கர்நாடக அரசுக்கு நெருக்கடி கொடுத்திருக்க வேண்டும். அவரே போய் கர்நாடக முதலமைச்சரைச் சந்தித்திருக்க வேண்டும். அல்லது ஒரு குழுவை கர்நாடகாவுக்கு அனுப்பி இருக்க வேண்டும்.

கர்நாடகாவில் காங்கிரஸ் ஆட்சி நடக்கிறது. இங்கும் காங்கிரஸ் கூட்டணி ஆட்சிதான் நடக்கிறது. இரண்டுக்கும் பொதுவானது காங்கிரஸ் தலைமை. ராகுல் காந்தியிடமே இந்தப் பிரச்சினையை கொண்டு செல்லலாமே? பிரவீன் சக்கிரவர்த்திக்கு இதவிட என்ன வேலை இருக்கிறது? அவர் எம்.பி.ஆக வேண்டும் என்பதற்காகத் தான் ஒரு கூட்டணியையே உடைக்கும் வலிமை படைத்தவர் ஆச்சே? தமிழ்நாட்டு உழவர்களுக்காக கர்நாடக அணை தண்ணீரை காவிரியில் திறந்து விடும் சக்தி படைத்தவர் ஆச்சே அவர்? ஏன் இந்த முயற்சிகளை எல்லாம் எடுக்கவில்லை விஜய்?

மேகதாது அணை கட்டுவதற்கான அணைத்து முயற்சிகளையும் கர்நாடக முதலமைச்சர் டி.கே.சிவக்குமார் தொடங்கி விட்டார். டெல்லியில் தங்கி இதற்கான அணைத்து வேலைகளையும் செய்து வருகிறார். அந்த அணை கட்டப்பட்டால் தமிழ்நாடு காவிரி நீரை மறந்துவிட வேண்டியது தான். பல லட்சம் ஏக்கர் விவசாயம் கேள்விக்குறி ஆகிவிடும். அந்த ஆபத்தைக் கூட முதலமைச்சர் விஜய் உணர்வில்லை.

அவருக்கு மக்கள் மீது துளியும் அக்கறை இல்லை. அவருக்கு இதுபோன்ற பிரச்சினைகளை உள்வாங்கும் சக்தியும் இல்லை. ஒரே ஒரு நாள் பதவி ஏற்றதுடன் தனது கடமை முடிந்துவிட்டது என்ற மனநிலையில் அவர் இருக்கிறார். ‘நாடும் நாட்டு மக்களும் நாசமாகப் போகட்டும்’ என்ற நிலைப்பில் நாடகளைக் கடத்துகிறார்.

முன்னாள் கழகப் பொருளாளர் ஆர்க்காடு நா.வீராசாமியின் பேரன் -

டாக்டர் கலாநிதி வீராசாமி எம்.பி.யின் புதல்வர் வி.கே.சித்தார்த் மணவிழா! கழகத் தலைவர் மு.க.ஸ்டாலின் தலைமையில் நடைபெறுகிறது!

சட்டமன்ற எதிர்க்கட்சித் தலைவர் உதயநிதி ஸ்டாலின் முன்னிலை!

மாவட்டச் செயலாளர்கள் - முன்னாள் அமைச்சர்கள் - கழக முன்னணியினர் வாழ்த்துகின்றனர்!

சென்னை, ஜூன் 16- முன்னாள் கழகப் பொருளாளர் ஆர்க்காடு வீராசாமி அவர்களின் பேரன் - டாக்டர் கலாநிதி வீராசாமி எம்.பி.யின் புதல்வர் வி.கே.சித்தார்தின் திருமணம் ஜூன்.17 - புதன்கிழமை அன்று சென்னையில், கழகத் தலைவர் மு.க.ஸ்டாலின் அவர்கள் தலைமையில் - சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் முன்னிலையிலும் நடைபெறுகிறது.

கழக முன்னணியினர் பலரும் இம்மணவிழாவில் கலந்துகொண்டு வாழ்த்துகிறார்கள்.

இம்மணவிழா பற்றிய விவரம் வருமாறு:-

முன்னாள் கழகப் பொருளாளரும், கழக உயர்நிலை செயல் திட்டக்குழு உறுப்பினருமான ஆர்க்காடு நா.வீராசாமி - திருமதி. கஸ்தூரி வீராசாமி ஆகியோரின் மகன் வழிப் பேரனும் - வட சென்னை நாடாளுமன்ற உறுப்பினர் - கழக அயலக அணித் தலைவர் டாக்டர் கலாநிதி வீராசாமி - டாக்டர் ஜெயந்தி கலாநிதி ஆகியோரின் புதல்வருமான வி.கே. சித்தார்த்திற்கும் - சென்னை வாழ்நாடகம்



சுப்ரமணியன் சுந்தர் - திருமதி. வித்யா ஸ்ரீசுந்தர் ஆகியோரின் மகனான எஸ்.ஆஷ்ரயா காயத்ரிக்கும் திருமண விழா. நாளை (17.6.2026 - புதன்கிழமை) காலை 9.00 மணியளவில் சென்னை - வானகரம் ஸ்ரீவாரு வெங்கடாஜலபதி பேரஸில் நடைபெறுகிறது.

மணவிழாவில் - மாவட்டக் கழகச் செயலாளர்கள் மா. சுப்பிரமணியன், பி.கே.சேகர் பாபு எம்.எல்.ஏ., ஆவடி சா.மு.நாசர், மாதவரம் எஸ். சுதர்சனம், ஆர்.டி.சேகர், நே. சிற்றரசு ஆகியோர் வரவேற்புரையாற்றுகின்றனர்.

கழக இளைஞர் அணிச் செயலாளரும் - சட்டமன்ற எதிர்க்கட்சித் தலைவருமான உதயநிதி ஸ்டாலின் அவர்கள் - மணவிழா

விற்கு முன்னிலை வகிக்கிறார்.

கழகத் தலைவர் மு.க.ஸ்டாலின் அவர்கள், மணவிழாவிற்குத் தலைமையேற்று மணவிழாவினை நடத்தி வைத்து, மணமக்களை வாழ்த்தி உரையாற்றுகிறார்.

மணவிழாவில் - கழகப் பொதுச் செயலாளர் துரைமுருகன், கழகப் பொருளாளர் டி.ஆர்.பாலு எம்.பி., கழக முதன்மைச் செயலாளர் - முன்னாள் அமைச்சர் கே.என். நேரு எம்.எல்.ஏ., கழக துணைப் செயலாளர் - முன்னாள் அமைச்சர் ஐ. பெரியசாமி எம்.எல்.ஏ., கழக துணைப்பொதுச் செயலாளர்கள் திருச்சி என். சிவா எம்.பி., ஆராசா எம்.பி., கனிமொழி கருணாநிதி எம்.பி., மு.பெ.சாமிநாதன், அந்தியூர் ப.செல்வராஜ், கழக அமைப்புச் செயலாளர் ஆர்.எஸ். பாரதி, கழக செய்தித் தொடர்புக் குழுத் தலைவர் டி.கே.எஸ்.இளங்கோவன்.

மாவட்டக் கழகச் செயலாளர் எ.வெ.வேலு எம்.எல்.ஏ., எம்.ஆர். கே.பன்னீர்செல்வம் எம்.எல்.ஏ.,

தங்கம் தென்னரசு எம்.எல்.ஏ., அன்பில் மகேஸ் பொய்யாமொழி, எஸ்.ரகுபதி எம்.எல்.ஏ. மயிலை த.வேலு, தா.மோ.அன்பரசன், கே.கே.எஸ்.எம்.ஆர். இராமச்சந்திரன் எம்.எல்.ஏ., வி.செந்தில் பாலாஜி எம்.எல்.ஏ., திருமதி பி.கீதா ஜீவன் உள்பட்ட கழக மாவட்டச் செயலாளர்களும், முன்னாள் அமைச்சர்களும், சட்டமன்ற - நாடாளுமன்ற முன்னாள், இந்நாள் உறுப்பினர்களும்,

கழக இணை அமைப்புச் செயலாளர் அன்பகம் கலை, துணை அமைப்புச் செயலாளர்கள் எஸ். ஆண்டின் எம்.எல்.ஏ., ப.தாயகம் எங்கள் புச்சி எஸ்.முருகன், துறைமுகம் காஜா, அண்ணா அறிவாலய மேலாளர் ஆர்.பத்மநாபன், பொன் தனபால் உள்ளிட்ட தலைமைக் கழக நிர்வாகிகளும், கழக முன்னாள் அமைச்சர்கள் கலந்துகொண்டு மணமக்களை வாழ்த்துகிறார்கள்.

டாக்டர் கலாநிதி வீராசாமி எம்.பி. நன்றி கூறுகிறார்.

முன்னதாக இன்று (16.6.2026 - செவ்வாய்க்கிழமை) மாலை 6.30 மணியளவில் மணவிழா வரவேற்பு நிகழ்ச்சி நடைபெறுகிறது.

முலம்பொருள் விலை உயர்வு - இயந்திர மானியம் மறுப்பு! ஜி.எஸ்.டி, கெடுபிடி, மின்கட்டணம் உயர்வு!

கோவையில் அபாயக் கடடத்தில் குறுந்தொழில் நிறுவனங்கள்!

கோவை, ஜூன் 16 -

ஒன்றிய, மாநில அரசுகளின் பாரா முகம் காரணமாக கோவையில் குறுந்தொழில் நிறுவனங்கள் அபாயக் கடடத்தை நோக்கிச் செல்கின்றன.

தமிழ்நாட்டில் 12 லட்சத்துக்கும் மேற்பட்ட குறு, சிறு மற்றும் நடுத்தர தொழில் நிறுவனங்கள் உள்ளன. கோவை மாவட்டத்தில் மட்டும் சுமார் 1 லட்சத்துக்கும் மேற்பட்ட நிறுவனங்கள் செயல்படுகின்றன. இந் நிறுவனங்களில், இன்ஜினீயரிங், ஆட்டோ மொபைல், ரயில்வே, ராணுவம், கப்பல் போக்குவரத்து உள்ளிட்ட பெரிய துறைகளை சார்ந்த நிறுவனங்கள் கொடுக்கிற ஜாப் ஆர்டர்கள் பெறப்பட்டு, அதற்கான உதிரிபாகங்கள் தயாரித்து கொடுக்கப்படுகின்றன.

விவசாயம் சார்ந்த டிராக்டர், மோட்டார், பம்பு, செட், கிரைண்டர் தயாரிப்புகளுக்கு தேவையான உதிரிபாகங்களும் தயாரித்து கொடுக்கப்படுகின்றன. இந்நிறுவனங்கள், சுமார் 15 ஆண்டுகளுக்கு முன்பு வரை மனிதவளத்தை மட்டுமே, நம்பியே இயங்கின. அந்தகாலகட்டத்தில் உற்பத்தியும் தரமாக இருந்தது. ஆனால், உலகமயமாக்க கலுக்கு பிறகு குறுந்தொழில் நிறுவனங்கள் பெரும் சவாலை எதிர்கொண்டுவருகின்றன. உலகமயமாக்கல் கொள்கை அமலுக்கு வந்தவுடன், பெரிய நிறுவனங்கள், பெரிய நிறுவனங்கள், உதிரிபாகங்கள் வேண்டி சர்வதேச அளவில் தேடுதல் வேட்டையை துவக்க ஆரம்பித்தனர். இதனால், உள்ளூரில் இயங்கி வந்த குறுந்தொழில் நிறுவனங்களுக்கு ஜாப் ஆர்டர் குறைவாகி யது. முன்பெல்லாம், 100 சதவீதம் ஓயம் சம்பாதித்து வந்த இக்குறு தொழில் நிறுவனங்கள் தற்போது 5 சதவீதம் ஓயம் பெறுவதற்கே பட்டாபட்டு படுகின்றன. பல குறுந்தொழில் நிறுவனங்கள், ஊழியர்களுக்கு சம்பளம் கொடுக்க முடியாத நிலை உள்ளது.

இந்த சூழலில் ஒன்றிய, மாநில அரசுகளின் நடவடிக்கை இத்தொழிலுக்கு

ஒன்றிய, மாநில அரசுகள் பாராமுகம்!

விருதாபுரத்திலே அமைந்துவிட்டன. ஒன்றிய அரசின் வங்கிக்கடன் மறுப்பு, கொரோனா முடக்கம், பணம் மதிப்பிழப்பு, ஜிஎஸ்டி வரி, மூலப்பொருள் விலை உயர்வு, மாநில அரசின் மின்கட்டணம், லைசென்ஸ் கட்டணம், தொழில் வரி போன்றவை இத்தொழிலை புரட்டி எடுத்துவிட்டது. இனி எக்காலத்திலும் இத்துறை எழும்பு நிற்கவே முடியாது என்ற நிலை ஏற்பட்டுள்ளது குறுந்தொழில் முனைவோர் கவலை தெரிவித்துள்ளனர்.

இதுபற்றி கோவை தொழில் கூட்டமைப்பு (போசியர்) தலைமை ஒருங்கிணைப்பாளர் ஜேம்ஸ் கூறியதாவது: தமிழ்நாடு அரசின் மின்சாரத்துறை, நிலைக் கட்டணம் என்ற ஒரு கட்டணத்தை குறுந்தொழில் நிறுவனங்கள் மீது திணிக்கிறது. முன்பு ஒரு கே.வி.ஏ.வுக்கு 35 ரூபாய் என்றிருந்த நிலைக் கட்டணம் தற்போது 165 ரூபாயாக உயர்த்தப்பட்டு விட்டது. அதாவது, பயன்படுத்தாத மின்சாரத்துக்கு மாதக்கட்டணம் செலுத்த வேண்டி

யுள்ளது. இதே போல மின்இழப்பு கட்டணம் செலுத்த வேண்டும் என “பவர் பேக்” கொண்டு வந்துள்ளார்கள். கோவை மாவட்டத்தில் சுமார் 40 சதவீதம் குறுந்தொழில் ஆலைகள் வாடகை கட்டிடத்தில் இயங்கி வருகிறது. இவற்றுக்கு வாடகை கொடுக்க முடியாமல் திணறும் நேரத்தில், சொத்து வரி விதிப்பு, ஆலைகளுக்கு ரன்னிங் கலைசென்ஸ் இதுபோன்ற பேரிடிகளை மாநில அரசு இறக்கிக் கொண்டே இருக்கிறது.

குறுந்தொழில் நிறுவனங்களின் நிதிச்சமையை குறைப்பதற்காக சுமார் 30 ஆண்டுகளுக்கு முன்பு, இயந்திர மானியம் திட்டம் அமல்படுத்தப்பட்டது. புதிதாக இயந்திரங்கள் வாங்கும்போது 25 சதவீதம் மானியம் தமிழக அரசால் வழங்கப்படும். ஆனால் மாவட்ட தொழில்மையம் 25 சதவீதம் கூடுதல் உற்பத்தி காட்டினால் மட்டுமே மானியம் தருவோம் என கெடுபிடி செய்துள்ளார்கள். கோவை மாவட்டத்தில் 11 மட்டும் கடந்த 3 ஆண்டுகளில், சுமார் 5 கோடி ரூபாய்க்கும் அதிகமாக மானியத்தொகை நிறுவன

உள்ளது. குறுந்தொழில் நிறுவனங்களுக்கு 5 சதவீத வட்டியில் வங்கிக் கடன் வழங்கவேண்டும் என நீண்ட காலமாக கோரிக்கை விடுத்து வருகிறோம். ஆனால், தேசியமய மாக்கப்பட்ட வங்கிகளில் 15 சதவீதம் வட்டி வசூலிக்கிறார்கள்.

குறுந்தொழில் நிறுவனங்களுக்கு தேவையான காப்பர், அலுமினியம், காஸ்டிங், இரும்பு தாது, எஸ்.எஸ்.மெட்டரியல் போன்றவை கொள்முதல் செய்யும்போது, அதற்கு 18 சதவீதம், ஜி.எஸ்.டி வரி விதிக்கிறார்கள். இவற்றை பொருட்களாக வடிவமைத்து, பெரிய நிறுவனங்களுக்கு விற்பனை செய்யும் போது, அதற்கும் 18 சதவீதம் ஜி.எஸ்.டி வரி விதிக்கிறார்கள்.

இப்படி அடிமேல் அடி கொடுத்தால், இந்த ஆலைகளை எப்படி இயக்க முடியும்? அதனால்தான் அன்றாடம் பல குறுந்தொழில் நிறுவனங்கள் மூடும் அளவுக்கு நிலைமை மோசமாக செல்கிறது. சீர்திருத்த நடவடிக்கைகளை ஒன்றிய, மாநில அரசும் இணைந்து மேற்கொண்டால், இத்துறை பிழைக்கும். இல்லையேல், குறுந்தொழில் துறையின் அழிவை யாராலும் தடுக்க முடியாது.

இவ்வாறு அவர் கூறினார்.



கழக கொள்கை குன்று முன்னாள் அமைச்சர் ஐயா ஏ.கோவிந்தசாமி அவர்களின் 108வது பிறந்தநாளை முன்னிட்டு விழுப்புரத்தில் கழகத் தலைவர் மு.க.ஸ்டாலின் அவர்கள் திறந்து வைத்த ஐயா ஏ.கோவிந்தசாமி அவர்களின் மணிமண்டபத்தில் உள்ள திருவருவச்சிலைக்கு தி.மு.க.கழகத்தின் சார்பில் கழக துணைப் பொதுச்செயலாளர் முன்னாள் அமைச்சர் முனைவர் க.பொன்முடி மாலை அணிவித்து மரியாதை செலுத்தினார். உடன் ம.ஜெயச்சந்திரன், தயா.இளந்திரையன், இரா.சக்கரை, ஜெய.ரவிதிரை, பி.வி.ஆர்.சு.விசுவநாதன், ஜெ.ஜெயபால், வே.கிஸ்பர்ட்ராஜ், பூக்கடை கணேசன், தமிழ்ச்செல்வி பிரபு, சங்கீதாரசி, ஓம்சிவசக்திவேல், சித்திக் அலி, செ.தினகரன், இரா.கிருஷ்ணராஜ், அன்பழகன், செல்வ.பிரேமர், செ.அமர்ஜி, ராஜசேகர், பி.கே.சங்கர், சிவக்குமார், மோகனராஜ் மற்றும் கழக நிர்வாகிகள் உடனிருந்தார்கள்.